



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 മേയ് 17 17th May 2016 1191 ഇടവം 3 3rd Idavam 1191 1938 വൈശാഖം 27 27th Vaisakha 1938	നമ്പർ No.
			20

PART IV

Private Advertisements and Miscellaneous Notifications

Port Department

ദർഘാസ്/ലേല പരസ്യം

നമ്പർ സി11-1454/2015.

2016 ഏപ്രിൽ 11.

കേരള ഗവർണ്ണർക്കുവേണ്ടി സംസ്ഥാന തുറമുഖ വകുപ്പിന്റെ കൊല്ലം തുറമുഖ സ്റ്റോക്ക് യാർഡിൽ സൂക്ഷിച്ചിരിക്കുന്ന ഉദ്ദേശം 180 ടൺ മണൽ പരസ്യമായി ലേലം/ടെണ്ടർ വഴി വിൽപ്പന നടത്തുവാൻ തീരുമാനിച്ചിരിക്കുന്നു.

ഐറ്റം—ഉദ്ദേശം 180 ടൺ മണൽ

മതിപ്പവില—` 4,95,000.

നിരതദ്രവ്യം—` 12,375.

ദർഘാസ് ഫോറത്തിന്റെ വില—` 990 + വാറ്റ്.

ദർഘാസ് സ്വീകരിക്കുന്ന സ്ഥലവും അവസാന തീയതിയും സമയവും—പോർട്ട് ഓഫീസ്, ആശ്രാമം, കൊല്ലം, 7-6-2016, പകൽ 2.30 മണി വരെ.

ലേലസ്ഥലം—കൊല്ലം പോർട്ട് ഓഫീസ്, ആശ്രാമം, കൊല്ലം.

ലേല തീയതിയും സമയവും—7-6-2016, പകൽ 3 മണി.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേലദിവസം ലേലസ്ഥലത്ത് ഹാജരാകേണ്ടതും ലേലം

തുടങ്ങുന്നതിന് അര മണിക്കൂർ മുമ്പ് നിരതദ്രവ്യം അടച്ച് രസീത് വാങ്ങേണ്ടതുമാണ്. ദർഘാസ് വിൽക്കുന്ന തീയതിയും സമയവും 7-6-2016, 12.30 മണി വരെ. ടി മണൽ വിൽപ്പനയ്ക്ക് ദർഘാസുകളും സ്വീകരിക്കുന്നതാണ്. 7-6-2016, പകൽ 2.30 മണിക്ക് മുമ്പ് ദർഘാസ്, നിരതദ്രവ്യം പോർട്ട് ഓഫീസർ, ആശ്രാമം, കൊല്ലത്തിന്റെ പേരിൽ ഏതെങ്കിലും ദേശസാൽകൃത ബാങ്കിൽ നിന്നും കൊല്ലത്ത് മാറാവുന്ന ഡിഡിയായി എടുത്തത് സഹിതം പോർട്ട് ഓഫീസ്, ആശ്രാമം, കൊല്ലത്ത് എത്തിക്കേണ്ടതാണ്. ദർഘാസ് ഉൾക്കൊള്ളുന്ന മുദ്രവച്ച കവറിന്റെ മുകളിൽ 'മണൽ വിൽപ്പനയ്ക്കുള്ള ദർഘാസ്/ലേലം' എന്ന് രേഖപ്പെടുത്തേണ്ടതാണ്. ദർഘാസ് ഫോറം എല്ലാ പ്രവൃത്തി ദിവസങ്ങളിലും രാവിലെ 10 മണി മുതൽ 3 മണിവരെ കൊല്ലം തുറമുഖ ഓഫീസിൽ (ആശ്രാമം) നിന്നും നേരിട്ട് വാങ്ങാവുന്നതാണ്. സമയപരിധിയ്ക്ക് ശേഷം ലഭിക്കുന്ന ദർഘാസുകൾ പരിഗണിക്കുന്നതല്ല.

ലേലം അവസാനിച്ചാലുടൻ ബന്ധപ്പെട്ടവരുടെ സാന്നിധ്യത്തിൽ ദർഘാസുകൾ തുറക്കുന്നതും ലേലത്തിലോ, ദർഘാസിലോ കൂടുതൽ തുക കാണുന്നയാൾക്ക് ലേലം താൽക്കാലികമായി ഉറപ്പിക്കുന്നതുമാണ്. ലേലം കഴിഞ്ഞാലുടൻ ടി തുകയുടെ 1/3 (നിരതദ്രവ്യം കിഴിച്ച്) വിൽപ്പന നികുതിയും ചേർത്ത് ലേലം കൊണ്ടയാൾ അടച്ച് രസീത് വാങ്ങേണ്ടതാണ്. ലേലം/ദർഘാസ് സ്ഥിരപ്പെടുത്തി ഉത്തരവ് കിട്ടി പത്തുദിവസത്തിനകം ബാക്കി തുകയും നിയമാ

നുസരണമുള്ള നികുതിയുമടച്ച് സ്വന്തം ഉത്തരവാദിത്വത്തിലും ചെലവിലും മണൽ നീക്കം ചെയ്യേണ്ടതാണ്.

ഏതെങ്കിലും കാരണത്താൽ ലേലം സ്ഥിരപ്പെടുത്തിക്കിട്ടു ന്നയാൾ ലേലനിബന്ധനകൾ ലംഘിക്കുകയാണെങ്കിൽ ടിയാൾ അടച്ച തുക സർക്കാരിൽ മുതൽ കൂട്ടുന്നതും മണൽ

പുനർലേലം ചെയ്യുന്നതുമാണ്. പുനർലേലത്തിൽ എന്തെങ്കിലും നഷ്ടം സംഭവിച്ചാൽ ആയത് മുൻലേലക്കാരിൽ നിന്നും ഈടാക്കുന്നതും അതേ സമയം കൂടുതലായി കിട്ടുന്ന തുകയ്ക്ക് മുൻ ലേലക്കാരൻ അവകാശിയല്ലാത്തതുമായിരിക്കും.

ടി മണൽ പരിശോധിക്കണമെന്നുള്ളവർ പ്രവൃത്തി ദിവസങ്ങളിൽ ഓഫീസ് സമയത്ത് കൊല്ലം പോർട്ട് കൺസർവേറ്റർ, പള്ളത്തോട്ടത്തിന്റെ ഓഫീസുമായി ബന്ധപ്പെട്ട് പരിശോധിക്കാവുന്നതാണ്.

നിബന്ധനകൾ

1. ദർഘാസ്/ലേലദിവസം പൊതു അവധിയായി വന്നാലോ, മറ്റേതെങ്കിലും കാരണത്താലോ ദർഘാസ്/ലേലം നടത്തുവാൻ കഴിയാതെ വന്നാൽ അടുത്ത പ്രവൃത്തി ദിവസം പ്രസ്തുത സമയത്തും സ്ഥലത്തും വെച്ച് നടത്തുന്നതാണ്.
2. ദർഘാസ്/ലേലത്തിൽ പങ്കെടുക്കുന്നവർ അഡ്രസ്സ് തെളിയിക്കുന്ന തിനുള്ള മതിയായ രേഖ ഹാജരാക്കേണ്ടതാണ്.
3. ദർഘാസ്/ലേല സാധനങ്ങൾ കൊണ്ടുപോകുമ്പോൾ തുറമുഖത്ത് ഏതെങ്കിലും തകരാറുണ്ടാകുന്നപക്ഷം ലേലം കൊണ്ടയാൾ സ്വന്തം ചെലവിൽ നിശ്ചിത സമയത്തിനുള്ളിൽ തകരാർ പരിഹരിക്കേണ്ടതാണ്.
4. ഡിപ്പാർട്ട്മെന്റ് ഉദ്യോഗസ്ഥന്റെ സാന്നിധ്യത്തിലും, അനുമതിയോടും കൂടി പ്രവൃത്തി ദിവസങ്ങളിൽ രാവിലെ 8 മണി മുതൽ വൈകിട്ട് 6 മണിവരെ മാത്രമേ ലേല സാധനങ്ങൾ നീക്കം ചെയ്യുവാൻ പാടുള്ളൂ.
5. ലേലസാധനങ്ങൾ നീക്കം ചെയ്ത് പുറത്തേക്ക് കൊണ്ടുപോകുന്നതിന് കൊല്ലം പോർട്ട് കൺസർവേറ്ററിൽ നിന്നും ആവശ്യമായ പാസ്സ് വാങ്ങേണ്ടതാണ്.
6. ദർഘാസ്/ലേലത്തിന് ആദായ നികുതി സംബന്ധിച്ച പാൻ കാർഡ് നിർബന്ധമായും ഉണ്ടായിരിക്കേണ്ടതാണ്. അല്ലാത്തപക്ഷം അധികരിച്ച നിരക്കിലുള്ള ആദായ നികുതി ഈടാക്കുന്നതായിരിക്കും.
7. ലേലം കഴിഞ്ഞാലുടൻ ലേലം നഷ്ടപ്പെടുന്നവർക്ക് നിരതദ്രവ്യം മടക്കിക്കൊടുക്കുന്നതാണ്.
8. ദർഘാസ്/ലേലത്തിന് നീട്ടുന്നതിനോ, റദ്ദ് ചെയ്യുന്നതിനോ, ഉറപ്പിക്കുന്നതിനോ ഉള്ള അധികാരം പോർട്ട് ഓഫീസർ, കൊല്ലത്തിൽ നിക്ഷിപ്തമായിരിക്കും.
9. ഈ ദർഘാസ്/ലേലത്തിന് കേരള സർക്കാരിന്റെ നിലവിലുള്ള ദർഘാസ്/ലേല സംബന്ധമായ എല്ലാ നിബന്ധനകളും ബാധകമായിരിക്കും.

10. ദർഘാസ്/ലേലം സംബന്ധിച്ച കൂടുതൽ വിവരങ്ങൾക്ക് പോർട്ട് ഓഫീസ്, ആശ്രാമം, കൊല്ലവുമായി ബന്ധപ്പെടേണ്ടതാണ്.

പോർട്ട് ഓഫീസ്, കൊല്ലം,
ആശ്രാമം 2,
ഫോൺ നമ്പർ-0474 2743825

(ഒപ്പ്)
പോർട്ട് ഓഫീസർ.